

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1382/16 - 2005 මාර්තු 02 වැනි දිනය - 2005.03.02

1382/16 ஆம் இலக்கம் - 2005 ஆம் ஆண்டு மார்ச் மாதம் 02 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி IV (அ) - மாகாண சபைகள்

### மாகாண சபை அறிவித்தல்கள்

மேல் மாகாணத்தின் 1991 ஆம் ஆண்டின் 7 ஆம் இலக்க, மோட்டார் வாகன நியதிச் சட்டம்

முதலமைச்சரும் நிதி, திட்டமிடல், சட்டமும் ஒழுங்கும், உள்ளூராட்சியும் மாகாண நிருவாகமும், கல்வி, போக்குவரத்து, தொழில், சலாச்சார மற்றும் கலைகள் பற்றிய விவகாரங்கள் அமைச்சருமானவரால் மேல் மாகாணத்தின் 1991 ஆம் ஆண்டின் 7 ஆம் இலக்க, மோட்டார் வாகனத்தின் 129(1) ஆம் பிரிவின் கீழ் ஆக்கப்பட்ட ஒழுங்கு விதிகள்.

ரெஜினோல்ட் குரே,

முதலமைச்சரும் நிதி, திட்டமிடல், சட்டமும் ஒழுங்கும்,  
உள்ளூராட்சி, மாகாண நிருவாகம், கல்வி, போக்குவரத்து,  
தொழில், கலாச்சார மற்றும் கலைகள் பற்றிய விவகாரங்கள்  
அமைச்சரும், (மேல் மாகாணம்).

கொழும்பு,

2005, சனவரி 24.

### ஒழுங்கு விதிகள்

இவ்வொழுங்கு விதிகள் மோட்டார் வாகனக் கட்டணங்கள் (திருத்த) ஒழுங்கு விதிகள் என அறியப்படுதல் வேண்டுமென்பதுடன், 2004 திசம்பர் 26 ஆந் தேதியிலிருந்து 2005 யூன் 25 ஆம் தேதிவரை நடைமுறையிலிருத்தலும் வேண்டும்.

உரிமக் கட்டணங்களைக் கொடுப்பனவு செய்வதற்கு விதிக்கப்பட்ட தேதியிலிருந்து ஆறு மாத காலப் பகுதியொன்று கழியாதுள்ளவிடத்து, 2004 திசம்பர் 26 ஆம் தேதியன்று சுனாமியினால் பாதிக்கப்பட்ட பிரதேசங்களினுள் அழிந்துபோன, மேல் மாகாணத்திலுள்ள வாகனங்களின் சொந்தக்காரர்களும், சுனாமி காரணமாக, உரிமமளிக்கும் அதிகாரியிடம் பயணஞ் செய்வதற்குத் தவறியவரான, வாகனங்களின் (புலம்பெயர்ந்த) சொந்தக்காரர்களும், கீழே விதிக்கப்பட்ட நியதிகளுக்கமைய, போக்குவரத்து, பெருவழிகள், பொருளாதார உள்ளகக் கட்டமைப்பு, வியாபார, வீடமைப்பு, நிர்மாண, கிராமிய அபிவிருத்தியும் சபை அலுவல்களும் அமைச்சரினால் விதிக்கப்பட்டவையும், 1992.04.15 ஆந் தேதிய 711 ஆம் இலக்க, வர்த்தமானி IV (அ) என்னும் பகுதியில் வெளியிடப்பட்ட மோட்டார் வாகனக் கட்டணங்கள் 1992 பற்றிய ஒழுங்கு விதிகளின் (எ) என்னும் பந்தியில் “தண்டப் பணம்” என்ற தலையங்கத்தின் கீழ் வெளியிடப்பட்டவையுமான உரிமக் கட்டணங்களின் 10% தண்டப் பணத்தைச் செலுத்துவதற்கான தேவைப்பட்டிலிருந்து விலக்களிக்கப்படுவர்.

(அ) எவ்வாகனங்களுக்கு 2004.12.24 ஆம் தேதிக்குப் பின்னர் உரிமங்கள் பெறப்பட வேண்டியிருந்தனவோ அவ்வாகனங்கள் தொடர்பில் மட்டுமே தண்டப்பணமெதுவுமில்லாமல் கட்டணங்கள் ஏற்றுக் கொள்ளப்படலாம்

(ஆ) இச் சலுகையானது, சுனாமியினால் பாதிக்கப்பட்ட பிரதேச செயலகங்களுக்கும், சுனாமியினால் பாதிக்கப்பட்ட ஆட்களாகவிருந்தமையினால் தோதான உரிமமளிக்கும் அதிகாரியிடம் பயணஞ் செய்வதற்குத் தவறியவரான வாகனச் சொந்தக்காரர்களுக்கும், பாதிக்கப்பட்ட வாகனங்களுக்கும் மட்டுமே அளிக்கப்படுகின்றது இந் நோக்கத்துக்காக ஏதேனும் ஏற்றுக்கொள்ளத்தக்க அல்லது பிரதேச செயலாளரின் விதப்புரை/அதிகாரம் தேவையாகவுள்ளது.